

ሰንበት ዘገብር ጌር

መጋቢት 25 203 ዓ.ም (ሚያዝያ 3 2011)

“ንዑረት ልብና ከነሕዊ አብ ኢየሱስ ንቕረብ”

መዝሙር:

“መንእዩ እቲ ሕያዋይን እሙንን አገልጋሊ ንጎይትኡ ጽቡቅ ክገብር ዝጸንሐ እሞ ጎይትኡ አብ ልዕሊ ዮሱስ ገንዘቡ ዝሸሞ እንደገና ከኣ ሕያዋይን እሙንን አገልጋሊ ብሒደት ተአሚናካ ኢኻ እሞ አብ ብዙኅ ክሸመካ እዩ። ናብ ታሕጓስ ጎይታኻ እቶ”።

ንባባት: ኤፌ. 5:8-14 1ኧጥ.5:1-12 ግ.ሓ. 1:6-9 ዮሐ. 9:1-41

ስብከት:

“ከመ እንግር ፈቃደክ መከርኩ አምላኪያ፣ ወሕግከኒ በማከለ ከርስዩ ዜናኩ ጽድቀክ በማሕበር ዐቢይ”። “አምላኽዩ ፍቓድካ ንምግባር ደለኹ፣ ሕግኻ አብ ውሽጢ ልቦይ እዩ። አብ ዓቢ ጉባኤ ጽድቕኻ አበሠርኩ።(መዝ.40:8)።

መዝሙር እሙናት ክንከውን በቲ አምላኽ ዝሃበና ዝተፈላለየ ጸጋን ክእለትን ክነፍሪ እሙናት ክንከውን ዝሕግዘና መዝሙር እዩ። ኩልና ብዝተፈላለየ መገዲ ፍሉይ ጸጋ ዝተዓደልና ኢና እንተኾነ ብዙሕ ጊዜ አይንርእዮን ኢና። ዓይንና ክርኢ የጸግሞ እምበር ካብ ጸጋ አምላኽ ዝተገለለ የለን። ናይ ሎሚ አስተንትኖና ነቲ አምላኽ ዝሃበናን ዝህበናን ዘሎ ክርኢ ዝሕግዘና ዝተነበ ወንጌል እዩ። ቅዱስ ዮሐንስ ነዚ ኢየሱስ ዝገበሮ ተአምራት ከዘንትወልና እንከሎ ካብኡ እንወስዶን አብ ሕይወትና ኣቲና ክንርእዮ ዝደለ ነገራት ስለ ዘሎ እዩ።

ናይ እዚ ታሪኽ ኅብላል ክውለድ እንከሎ ዕዉር ኮይኑ ዝተወልደ እዩ። ጨሪሹ ክርኢ ዘይክእል እዩ ነሩ። ምስሓወየ እቶም ናይ ሃይማኖት መራሕቲ ክርእይዎ ዘይከኣሉ ንኢየሱስ ከም ጎይትኡ ክርእዮ ክኢሉ።

ነዚ ዝረአዩ ሓዋርያት ስለምንታይ እዩ እዚ ሰብ ብዕዉሩ ተወሊዱ ብሓጢአቱ ድዩ ወይስ ብሓቲአት ወለዱ ኢሎም ክሓቱ ጀሚሮም። ኣቲ እዋን አብ አተሓሳስባ ሰባት ዝኾነ ሕዱር ሕማም ወይ ከም ዑረት ዝአመሰለ ነገራት ከም ብሰንኪ ሓጢአት ዝመጽእ ገሮም እዮም ዝወስድዎ ዝነበሩ። ንሕና እውን አብ ገለ እዋን ከቢድ ጸገም እንተ ተጓነፍነ እንታይ ሓጢአት ነሩኒ እናበልና ምስ ሓጢአት ነተሓሕዞ። አብ ወንጌል እቲ ልሙስ ሰብአይ ብናሕሲ አፍሮሶም አብቲ ኢየሱስ ዘለዎ ምስ አምጽእዎ ከሕውዮ እንከሎ ዝበሎ ሓጢአትካ ተኃዲጉልካ እዩ ኢልዎ (ማቴ 9:1~2) በዚ አብቲ እዋን አብ ድኢት ሰባት ብሰንኪ ሓጢአት ዝወርድ መቕጻዕቲ ከም ዝነበረ ንርኢ።

ንሕቶ አርድእቱ ክምልስ እንከሎ “እዚ ዑረት እዚ ሰብአይ ምስ ናቱ ይኹን ምስ ናይ ወለዱ ሓጢአት ሓንቲ ርክብ የብሉን ግብሪ አምላኽ አብኡ ምእንቲ ክግሃድ ደኣ እዩ እምበር ንሱ ኾነ ወለዱ አይበደሉን” ኢልዎም። እዚ ተአምራት ሓደ ካብቲ ቀንዲ ሸውዓተ ተአምራታ ናይ ኢየሱስ ተልእኮ እንታይ ምዃኑ ክገልጽ ዝተነግረ እዩ።

እቲ ታሪኽ ደጋጊሙ እቲ ሰብአይ ዕዉር ነበረ ይብል። ንኣኡ ከምዝርኢ ምግባሩ አብ ሓዲስ ሕይወት ክምዝጅምር ምግባሩ እዩ። ንሱ አብ ሓዲስ ሕይወት ብርሃን ክኣቱ እዩ። ንኢየሱስ ዘይምፍላጥ ማለተ አብ ጸልማትን አብ ዑረትን ምንባር እዩ። ብርግጽ እዚ ተአምራት እዚ “ኢየሱስ ኣነ ብርሃን ዓለም እዩ” ንዝብል ዘረባ ዘረጋግጽ እዩ።

ካብ መጀምርያ እቲ ሰብአይ እምብኣር ዕወር ክርኢ ዘይክእል፣ ለማናይ ሓንቲ ዘይብሉ፣ ካብ ኩሉ ሰብ ዝተፈለ ገና እዩ ነሩ። ቦቲ ዝነበሮ ጸገም ዑረት ከም ሓጢአተኛ ወይ ወዲ ሓጢአተኛ ይብሃል እዚ ኸኣ ጥቕኡ ዘይቅረብ ይገብሮ። ኣብ መወዳእታ ግን ክርኢ ምስክኣለ ተኸታል ኢየሱስ ይኸውን። ብኣጠማምታ ወንጌል እዚ ናእቲ ዝተገብረ ውጽኢቱ እዩ። ሓንሳብ ንኢየሱስ ክንርእዮ ምስ ከኣልና ምስኡ ንለግብ። ኣብ መጀመርያ ዕወርን ኣብ ጸልማትን ዝነበር እዩ ነሩ። ኣብ መጨረሻታ ግን ኣብ ብርሃን እዩ ነሩ ምኽንያቱ ኢየሱስ ብርሃን ዓለም ስለዝኾነ።

ጭቃ ገሩ ነቲ ዕወር ኣሕውይዎ። ኣብዚ ጥፍግፍን ጭቃን ይጥቀም። ሰባት ጥፍግፍ ከምዘሕዊ ይኣምኑ ነሮም ሓቂ ከኣ እዩ። ብሕክምና ከምዝግለጽ ጥፍግፍና ዓይነት ኣንቲባዮቲክ እዩ። ኣኽላባት ገለ እንስሳን ቁስሎም ምስ ለሓስዎ ይሓውዩ። ኢየሱስ ጭቃ ክጥቀም እንከሎ ነቲ እግዚአብሔር ንኣዳምን ሔዋንን ክፈጥር እንከሎ ዝተጠቐሞ ጭቃ የዘኻኸረና። ኣብዚ እውን ሓዲስ ፍጥረት እዩ ዝኸውን ዘሎ። ምኽንያቱ ንሱ ተቐይሩ እዩ ገለ ሰባት ከለልይዎ ኣይከኣሉን። ኢየሱስ ሓዲስ ሰብ ገርዎ። ቅ.ጳውሎስ ንዝተጥምቁ ክርስትያን ሓደስቲ ሰባት ይብሎም። ድሕርዚ ኢየሱስ ኣብ ቀላይ ሰሎሆም ከይዱ ኸሕጸብ ይነግሮ። እዚ ኸኣ ኣምሳል ጥምቀት እዩ።

ድሕሪ ምሕዋዩ ኣዕሩኽቱን ጎረባብቱን ብዛዕብኡ ይዛረቡ እዚ ንሱድዩ? ይብሉ። እቲ ለማናይ ዕወር እዩ ነሩ እዚ ግን ይርኢ እዩ። ገለ ካብኣም ንኣኡ ዝመስል እዩ ክብሉ ጀሚሮም። ከለልየዎ ዘይክኣሉ ንሱ ስለ ዝተቐየረ እዩ። ንሕና ክንጥመቕ እንከሎና፣ እምነትና ብሓቂ ክነብር ከሎና፣ ብሓቂ ንቐየር። ገለሰባት ካብቶም ዝፈልጡና “ከምቲ ዝነበርካዮ የሎኻን፣ ሓደ ሰብ ኣይትመስልን ተቐይርካ/ኪ፣ ምስተጠመቐካ/ኪ ሕይወትካ/ኪ ካልእ ሰብ ኮንካ/ኪ ይብሉና። እዚ ኸኣ እዮም ክብሉ ዘልኣም ምስ ረኣዩና።

እቶም ጎረባብቱ ቦቲ ነገር ስለ ዘይግገቡ ነቲ ዕወር ዝነበረ ሰብ ኣብ ፈሪሳውያን ኣምጺሖም። ንሳቶም ምንጪ ሓቂ እምነት ሕጊ ስለ ዝኾኑ። ኢየሱስ እውን ጸገም ገርሎም እዩ ብሰንበት እዩ ኣሕውይዎ እዚ ኸኣ ሕጊ ምፍራስ እዩ። ኢየሱስ ብሓቂ ናይ ኣምላኽ ሰብ እንተ ዝነበር ብሰንበት መዓልቲ ከምዚ ኣይምገበረን ይብሉ። ሕጊ ስለ ዘፍረስ ካብ ኣምላኽ ኣይኮነን። ብኻልእ ከኣ ካብ ኣምላኽ እንተዘይከውን ከመይ ገሩ እም ነዚ ብዕወሩ ዝተወልደ ኣሕውይዎ? ሓጢአተኛታት ግብሪ ኣምላኽ ክገብሩ ኣይክኣሉን እዮም። እዚ ኣብ መንጎ እቶም ፈሪሳውያን ፍልልይ ፈጠሩ ምኽንያቱ ኣብቲ ናይ ባዕሎም መርትዖ ክሰማምዑ ኣይከኣሉን። ስለዚ ፈሪሳውያን ነቲ ዕወር ጸዊዎም ከምብሓዲስ ይሓትዎ። ንሱ ደጊሙ ነቲ ኢየሱስ ዝገበረሉ ይነግሮም። ንኣኡ እቲ መልሲ ቀሊል እዩ ነሩ። ኢየሱስ ነቢ እዩ። ብሰንበት ይኹን ኣይኹን ግብሩ ብንጹር ካብ ኣምላኽ እዩ።” ከምይ ኢሉ ሓደ ሓጢአተኛ ከምዚ ዝሕመስለ ነገራት ክገብር ይኽእል? እንተኾነ እቶም ፈሪሳውያን ንዘምጽኡ ትንታነ ክቐበልዎ ኣይከኣሉን። እንተ ተቐበልዎ ንኢየሱስን ንትምህርቱን ክቐበሉ እዮም። እቲ ሰብአይ እውን ዕወር ከምዝነበረ ክኣምኑ ኣይከኣሉን።

ፈሪሳውያን ነገሩ ከጸርዩ ንወለዲ እቲ ሰብአይ ይሓትዎም። እቶም ወለዲ ወደም ዕወር ከምዝነበረ ይፈልጡ እዮም እንተኾነ ስለ ዝፈርሑ ንኣኡ ሕተትዎ ዕድሚኡ እኹል እዩ ይብሉ። ኢየሱስ መስሕ እዩ ንዝበለ ካብ ቤተ መቐደስ ይሰግዎ ስለ ዝነበሩ ፈሪሖም። ወለዱ ናይ እቶም ንኢየሱስ ዝኣመኑ ኣባላት ክኾኑ ኣይደለዩን። ብዙሓት ክርስትያን ኣይሁድ ዝነበሩ ኣብተን ቀዳሞት ዘመናት እዚ ጸገም ነርዎም። ወለዱ ምስ ህዝቦም እምበር ምስቲ ንወደም ዝተዋህበ ጸጋ ክሓብሩ ኣይደለዩን። በዚኸኣ ነቲ ነገር ኣብ ወደም ጽዒኖም። ንሱ በጽሒ እዩ ንርእሱ ብሓላፍነቱ ክምልስ ይኽእል እዩ እናበሉ መሊሶም።

መን እዩ እቲ ናይ ብሓቂ ዕወር ዘሎ?

ፈሪሳውያን እንደገና ነቲ ሰብአይ ሓቂ ክነግር ይሓትዎ። “ንሕና ኢየሱስ ሓጢአተኛ ምዃኑ ንፈልጥ ኣና ንሱ ነዚ ነገር ክገብሮ ኣይክኣልን እዩ” ይብልዎ። እቲ ዝርኣየ ሰብ ኣብቲ ንሱ ዝኣምኖ ጸጋው “ኣነ ሓጢአተኛ ምዃኑን ዘይምዃኑን ኣይፈልጥን እየ ኣነ ዝፈልጦ ኣነ ዕወር ነሪ ሕጂ ግን እርኢ ኣሎኹ” እንደገና እንታይ ገሩልካ ይብልዎ። ንሱኸኣ ነጊረኩም እንተኾነ ክትሰምዑ ኣይደለኹምን ብድፍረት ኣርድእቲዶ ክትኮኑ ትደልዩ ኣሎኹም ይብሎም። እዚ ብሓቂ የሕርቆም እም ከዋርድዎ ይጅምሩ። ንስኻ ኢኻ ረድኡ ንሕና ኣርድእቲ ሙሴ ኣና፣ ኢየሱስ

ካባይ ከምዝመጸ ዝፈልጥ የለን ይብልዎ እዚ ኸኦ ሓቂ እዩ ቃል ካብ መጀመርታ ምስ እግዚአብሔር ነበረ። ኢየሱስ ካባይ ከምዝኾነ ብሩህ እዩ ነሩ ከምቲ እዚ ሰብአይ ዝፈለገ። “ንሱ ኣሕውይኒ፣ ሓጢአተኛታት ነዚ ክገብሩ ኣይክእሉን እዮም፣ እግዚአብሔር ንሓጢአተኛታት ኣይሰምዕን እዩ፣ ነቶም ዘኸብርዎን ድላዩ ንዝገብሩን እዩ ዝሰምዕ፣ ኣብ ቅድም ሕጂ ብዕዉሩ ንዝተወልደ ኣሕውዩ ዝብሃል ተሰሚዑ ኣይፈልጥን፣ ስለዚ ኢየሱስ ካብ ኣምላኽ እንተዘይከውን ነዚ ኣይምገበሮን ነሩ”።

ፈሪሳውያን ናይ ብሓቂ ተቐጢኦም፣ ኣብቲ እምነቶም ሕማም ንሰብ ዝመጸ ብሰንኪ ሓጢአቱ ንዝብል ባህላዊ ርድኢቶም ኣብኡ ይጠብቁ። ብሓቲአት ተወሊድካ ኣብ ሓቲአት ዓቢኻ ይብልዎ እዮም ካብ ቤተ መቐደስ የጽእዎ።እዚ እዩ እቲ ተመክሮ ናይ ብዙሓት ኣይሁድ ኣብ ክርስትና ዝኣመኑ። ብዙሓት ኣብ ክርስቶስ ምስ ኣመኑ ካብ ስድርኦም ካብ ኣዝማዶም ሕብረተሰቦም ተሰጉሩጎም።

ነቲ ሰብአይ ኢየሱስ ይረኽቦ፡

ኢየሱስ ካብ ቤተመቐደስ ከም ዝሰጎግዎ ሰሚዑ። ክደልዮ ይኸይድ እዮም ይረኽቦ፡ ኣብ ወድሰብ እቲ መስሕ ትኣምንዶ እናበለ ይሓቶ? “ንገረኒ ንሱ መን ምኻኑ እዮም ክኣምን እየ ይብሎ። እዚ ዝዛረበካ ዘሎ ንሱ እዩ ይብሎ፣ ኦ ጎይታይ እኣምን እናበለ ኣብ ብርኩ ይወድቕ። ካብዚ ንድሓር ረድኢ ኮይኑ። ረድኦ ዝብሃል ንኢየሱስ ጎይትኡን ምድኅኑን ምዃኑ ዝኣምንን ዝፈልጥን እዩ። “ኣነ እቶም ዘይርእዩ ምእንቲ ኸርእዩ፣ እቶም ዚርእዩ ኸኦ ምእንቲ ኸዮሩ ኢሊ ንፍርዲ እየ ናብዛ ዓለም እዚኦ መጺኦ ዘሎኹ” በለ።

ካብቶም ፈሪሳውያን ንሕናኸ ዕዉራት ምዃና ዲና በልዎ? ዕዉራት እንተ ተኾኑስ ኃቲአት ኣይምኾነኩምን ነሩ ሕጂ ግና ንርኢ ኢና ትብሉ ኣሎኹም ስለዚ ኃጢአትኩም ኣባኻትኩም ይነብር ኣሎ ኢልዎም። ኢየሱስ እቶም ዝርእዩ ዘለዉ ዝመስሎም ግን ዘይርእዩ ንሳቶም ኃጢአተኛታት እዮም ይብሎም። ክልተ ዓይነት ሰብ ኣለዉ።

- ከምቲ ዕዉር ሰብአይ ንትምህርቲ ኢየሱስ ዝቐበሉ፣ እዚኦም ካብቶም መጓሲኡ እዮም።
- ከምቶም ፈሪሳውያን፣ ንእምእማን ዝኣብዩ፣ ካብተን መጓሲኡ ዘይኮኑ (ድሕርዚ ወንጌል ዮውሓንስ ብዛዕባ ሕያዋይ ንሳ ይዛረብ)።

እዞም ኃጢአት ዝገብሩ እቶም ምስማዕ ዝኣብዩ፣ እቶም ዕቡያት እዚኦም እቶም ናይ ብሓቂ ዕዉራት እዮም። እቶም ፈሪሳውያን ዝርእዩ ዝመስሎም ንሳቶም እቶም ናይ ብሓቂ ኃቲአተኛታት እዮም። እቲ ብዕዉሩ ዝተወልደ ንኢየሱስ ዝተቐበለ ግን ናይ ብሓቂ ዝርኢ።

ነዚ ምስ ጥምቀትና ኣተሓሕዝና ክንርእዮ ከሎና፡

እዚ ወንጌል ንጹር ዝኾነ ምስ ጥምቀት ዘተሓሕዝ ነገራት ኣልኦ። ኣብዚ እዋን ብዙሓት ካብ ኃጢአትና ተነሲሕና ንክርስቶስ ብሓቂ ክንርእዮ ንቀራረብ ኣሎና፣ ብኹሉ ኣብ ክርስቶስ ክንወሃድ ምስ ማሕበሩ ቅኑዓት ኣባላት ክንከውን እንሰናደወሉ ዘሎና እዋን እዩ። ከምኡ ምስ እንገብር ንኢየሱስ ክንርእዮ ክነለልዮ ክንክተሎ ንጅምር። ንኢየሱስን ወንጌልን ብዝያዳ ክንርእዮ ክንክእል ኣሎና። ኣብ ኤፈ. 5፡8~9 ንጹር ኮይኑ ንረኽቦ፡ “ቀደም ኣብ ጸልማት ነርኩም ኢኹም ሕጂ ግና ብጎይታ ኣብ ብርሃን ኢኹም ዘሎኹም፣ እምብኣር ከም ደቂ ብርሃን ኬንኩም ንበሩ ከመይ ፍረ ብርሃን ሠናይን ጽድቅን ሓቅን ዘበለ ነገር ኩሉ እዩ” ይብለና።

ጳውሎስ ንኹልና ዝብሎ ከምቲ ዕዉር ሰብአይ ናይ ወንጌል ንኹልና ዝውክል ንሕና እውን ዕዉራት፣ ኣብ ጸልማት ደርገስገስ እንብል ኢና። እንተኾነ ንሕና ብብርሃን ወንጌልን ሓዲስ ኪዳንን ኢና እንምራሕ። እዚ ብርሃን ከኣ ኣብቲ እንጉዓዞ መገዲ እዩ ዝርኣ፣ ኣብቲ ምስ ካልኦት ሰባት ዘሎና ርክብ እዩ ዝርኤ፣ ማለት ኣብ ሓቅን ኣብ ቅኑዕ መገዲ ክንጉዓዝ ከሎናን። ጉዕዞ ሕይወትና

ብሩህን ጸልማት ዘይጎልበቦ፥ ሕቡእ ጠባይ ኣብ ቅድሚ ኣምላኽን ሰብን ዝሕፍር ዘይብሉ ንኻልኣት ክነግረሉ ዘየሰክፍ ክኸውን ኣለዎ። ነዚ ኩልና ክንጽልዮ ኣሎና።

ናይ ሎሚ ቃል ኣምላኽ ንሎሚ ብዑምቀት ክነስተንትን ከሎና ነዞም ዝሰዕቡ ነገራት ክንሓስብ ንኻእል፡

- **እዚ ዕዉር ብነፍስን ብሥጋን ንኢየሱስ ክርእዮ ክኢሉ።** ሓዋርያት ዕዉር ኮይኑ ምስ ረኣይዎ እዚ ብሓጢኣት ዝወረዶ መሲሎዎም እንተኾነ ኢየሱስ ኣብዚ ዕዉር ሰብ ካልእ ነገር ርእዮ፥ እዚ ናይ መንገዲ ለማናይን ዕዉርን ኩሉ ጊዜ ዓለሙ ጸልማት ዝነበረ ኢየሱስ መን ምዃኑ ክገልጽ ክኢሉ። ኣብ ኩልና ሰብ ዘይንርእዮ መደብ ኣምላኽ ኣሎና።
- **እቲ ዕዉር ኢየሱስ ምስኣሕወዮ ኣብ ገዝኡ ሓዲስ ሰብ ኮይኑ ተመሊሱ።** ጎረባብቱን ክኣምኑ ኣይክኣሉን ነቲ ብዓይኖም ዝርእይዎ ዘለዉ ክኣምኑ ኣይክኣሉን። ነቲ ሓቂ ነገር ኣብ ልቦም ከይኣቱ ከልኪሎም።ኣነ እቲ ሰብኣይ እየ እኳ እንተበለ ክኣምንዎ ኣይደለዩን። ንሱ ነቲ ዘሕወዮ ክኣምን ፍሉይ ፍልጠት ኣየድለዩን ነቲ ዘሕወዮ ኢየሱስ ኢሉ ይፈልጦ። ንሕና እውን ከምኡ ንኸውን ኢና ምርኣይ ምቕባል ንኣምን። ጎረባብቲ ፈሪሳውያን ወለዱ ክርእይዎ ዘይክኣሉ ዕዉር ዝነበረ ክርእዮ ክኢሉ።
- **ንኢየሱስ ክንርእዮ ክንሓልፎ ዘሎና ፈተናታት ኣሎ።** ንኹሉ ምስ ሓለፍና ንኢየሱስ ኣምላኽ ነቢይ ክንብል ንኻእል። እዚ ብኹሎም ንዑቕ ዝተሓተ ሰብ ጥራሕ ኢየሱስ መን ምዃኑ ክርኢ ክኢሉ።
- **ነፍሲ ወከፍና ብኣምላኽ ሕሩያት ኢና።** ኣምላኽ ነቲ ውሽጥና ጥራሕ ስለ ዝርኢ ካብቲ ንሕና እንኸተሎ ፍልይ ብዝበለ መገዲ ይመርጸና። ሕርየት ዳዊት ንጉሥ ሕርየት እዚ ዕዉር ናይ ነፍስወከፍና ሕርየት በቲ ዘሎና ጸዋዕታ እንተ ረኣና ኣምላኽ ኣባና ክዓዮ ዝደለ ነገር ኣሎ ማለት እዩ።ንሕና ንኣምላኽ ክንምስክር ማለት ብጥምቀትና ኣብ ኩሉ ሕይወትና ክንምስክሮ ትሑዛት ኢና፡- ምናልባት ዕብየት ሕርየትና ክንርእዮ ኣይንክእልን ንኸውን እቲ ሕርየት ግን ኣብ ርእስና ጥራሕ ዘይኮነ ኣምላኽ ኣባና ክዓዩ ክነፍቅደሉ ይግብኣና።

ኣምላኽ ኩልና ብፍቕር ወዱ ተመሪሕና ክንርዮ ክንሰምዖ ሎሚ ይደሊ ኣሎ። ኣብዚ ጉዕዞ ጸም ከሎና ነቲ ንፍቕሪ ኣምላኽን ብጻይናን ክንርኢ ከዊሉና ዘሎ ሎሚ ነለልዮ እሞ ኣሕውየኒ ዓይነይ ሕልናይ ክርኢ ሓግዘኒ ንበሎ።

ማርያም ቀዳመይቲ ምስጢር ኣምላኽ ርእያ ዝኸኣለት እያ እሞ ሎሚ እውን ፍቕሪ ወድኺ መገዲ ሰማይ ርእየ ዝኸእለሉ ጸጋ ካብ ወድኺ ለምንለይ ንበላ። ኣምላኽ ጣዕሚ ፍቕሩ ርኢና እንኸእለሉ ጸጋ ይዓድለና።

ኣባ ንጉሠ ፍሥሓ